

Brussell, 20 ta' Frar 2018
(OR. en)

6315/18

FIN 139
INST 65

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.:	5939/18 FIN 90 INST 47 PE-L 5
Suġġett:	Linji gwida baġitarji għall-2019 – <i>Konklużjonijiet tal-Kunsill (20 ta' Frar 2018)</i>

Id-delegazzjonijiet isibu fl-anness il-Konklużjonijiet tal-Kunsill dwar il-linji gwida baġitarji għall-2019, adottati mill-Kunsill fit-3597 laqgħa tiegħu li saret fl-20 ta' Frar 2018.

**KONKLUŻJONIJIET TAL-KUNSILL
DWAR IL-LINJI GWIDA BAĠITARJI GHALL-2019**

Introduzzjoni

1. Il-Kunsill iqis li l-baġit għall-2019 għandu jiżgura bbaġitjar prudenti u jipprovdi riżorsi adegwati b'appoġġ għal prijoritajiet stabbiliti b'mod ċar, filwaqt li jhalli margnijiet biżżejjed taħt il-limiti massimi. Il-baġit tal-UE għandu jfittex li jagħti spinta lit-tkabbir, jippromwovi x-xogħol u johloq impjiegi godda, isahhaħ il-koeżjoni u l-agrikoltura effikaċi tal-UE, irawwem il-kompetittività u jindirizza d-dimensjoni interna u esterna tal-migrazzjoni, l-isfidi fir-rigward tas-sigurtà u l-protezzjoni tal-fruntieri esterni. Għandha titrawwem il-prijoritizzazzjoni tal-oġettivi, flimkien mal-allokazzjoni ta' biżżejjed riżorsi għall-programmi u l-azzjonijiet li jikkontribwixxu l-aktar biex jintlaħqu dawn l-għanijiet. Barra minn hekk, il-baġit għandu jippermetti li l-impenji li diġà ttiehdu fil-qafas tal-perijodi ta' programmazzjoni attwali u preċedenti jiġu onorati fi żmien debitu sabiex tiġi evitata kull pretensjoni mhux imħallsa.

Il-margnijiet ta' impenn suffiċjenti taħt il-limiti massimi huma essenzjali sabiex wieħed ikun kapaċi jiffaċċa ċirkostanzi mhux previsti.

2. Il-Kunsill iqis li għandha tinżamm dixxiplina baġitarja fil-livelli kollha u li l-QFP, l-analiżi ta' nofs it-terminu tal-QFP u l-impenji tal-passat għandhom jiġu rispettati.
3. Il-Kunsill ifakkar fil-bżonn ta' solidarjetà u jissottolinja li użu trasparenti u effikaċi tal-baġit tal-UE ser isahhaħ il-kredibbiltà tal-Unjoni maċ-ċittadini Ewropej.
4. Il-Kunsill jenfasizza l-bżonn ta' prevedibbiltà kemm għall-kontribuzzjonijiet tal-Istati Membri għall-baġit tal-Unjoni kif ukoll għat-trasferimenti mill-baġit tal-UE lill-Istati Membri.

5. Il-Kunsill jiehu nota tar-"Rapport kongunt min-negozjaturi tal-Unjoni Ewropea u l-Gvern tar-Renju Unit dwar il-progress matul l-ewwel fażi tan-negozjati skont l-Artikolu 50 TUE dwar il-ħruġ ordnat tar-Renju Unit mill-Unjoni Ewropea" tat-8 ta' Diċembru 2017 u b'mod partikolari l-kapitolu tiegħu dwar is-saldu finanzjarju.
6. Il-Kunsill ihegġegħ lill-Kummissjoni tippreżenta l-abbozz tal-estimi għall-baġit għall-2019 mill-aktar fis possibbli, u preferibbilment sal-bidu ta' Mejju, sabiex tiġi evitata kull koinċidenza bla bżonn ma' proċessi oħrajn b'rabta mal-baġit li ser isiru fl-2018.
7. Il-Kunsill jistieden lill-Kummissjoni thejji baġit konformi mal-oġettivi msemmija hawn fuq, li jinkludi enfasi fuq l-oqsma li jagħtu valur miżjud tal-UE.

Elementi prinċipali tal-baġit għall-2019

8. Il-Kunsill itenni l-htieġa għal baġit realistiku li jirrispetta l-prinċipji ta' ġestjoni finanzjarja tajba u tal-annwalità. Fit-tfassil tal-abbozz ta' baġit għall-2019, il-Kummissjoni għandha tiegħu kont tar-relazzjoni mill-qrib bejn il-livelli ta' impenn u ta' pagament, il-volum ta' impenji pendenti, il-bżonn li jiġu rrispettati l-limiti massimi tal-QFP, il-kapaċità ta' assorbiment u r-rati ta' implimentazzjoni tal-passat u l-aċċellerazzjoni tal-implimentazzjoni tal-programmi 2014-2020 taht ġestjoni kondiviza.
9. Fir-rigward tal-appropriazzjonijiet ta' impenn u ta' pagament, il-livell tagħhom għandu jinzamm taht kontroll strett u għandu jkun ibbażat fuq htigijiet reali. L-istabbiliment ta' livell adegwat ta' appropriazzjonijiet ta' pagament huwa ta' importanza kbira u għandu jkun ibbażat fuq previzjonijiet preċiżi u jirrifletti l-profil ta' pagament, li għandhom jiġu aġġornati b'mod regolari, tal-programmi kollha b'enfasi ċara fuq il-htigijiet mistennija għall-perijodu ta' programmazzjoni attwali.

10. Il-Kunsill jenfasizza li l-baġit għall-2019 u l-ghodod baġitarji korrettivi għandhom jirrispettaw b'mod strett l-analiżi ta' nofs it-terminu u l-limiti massimi rilevanti tar-Regolament dwar il-QFP għall-perijodu 2014-2020¹. F'dan il-kuntest il-Kunsill jappella lill-Kummissjoni biex turi b'mod ċar il-linji baġitarji li minnhom u li lejhom l-appropriazzjonijiet ġew u ser jiġu riallokati u/jew mogħtija bħala allokazżjonijiet supplementari, skont il-qbil dwar l-analiżi ta' nofs it-terminu, waqt il-perijodu affettwat, u speċjalment fl-2019. Il-Kunsill jappella speċifikament lill-Kummissjoni biex turi b'mod ċar kif l-allokazżjonijiet supplementari fis-subintestatura 1a mogħtija fil-baġits għall-2017 u l-2018 ser jiġu riallokati fil-baġit għall-2019 u l-2020. Barra minn hekk, il-Kunsill itenni l-htieġa li jithallew biżżejjed margnijiet taħt il-limiti massimi sabiex ikunu jistgħu jiġu indirizzati avvenimenti mhux previsti.
11. Il-Kunsill jappella lill-Kummissjoni biex tkompli bil-monitoraġġ tal-implimentazzjoni tal-programmi 2014-2020 sabiex tkun żgurata progressjoni ordnata tal-appropriazzjonijiet ta' pagament b'konsistenza mal-appropriazzjonijiet ta' impenn awtorizzati, u b'hekk tkun antiċipata l-akkumulazzjoni futura ta' kontijiet pendenti.
12. Il-Kunsill jistenna li l-Kummissjoni timplimenta l-baġit skont l-allokazżjonijiet maqbula fil-baġit annwali, inkluż ir-rikors għal riallokazżjonijiet meta jkun adatt. Ghodod baġitarji korrettivi, bħal baġits emendatorji, għandhom jintużaw sal-minimu ġustifikat u f'konformità mar-Regolament Finanzjarju², primarjament iffinanzjati mir-riallokazżjonijiet, u għandhom jiġu introdotti fil-waqt sabiex jiġi evitat it-tfixkil fil-funzjonament tal-programmi tal-Unjoni. Il-Kunsill jistieden bil-herqa lill-Kummissjoni biex tipproponi riallokazżjonijiet fl-istess intestatura, kif previst fir-Regolament Finanzjarju. Il-Kunsill jinkoraġġixxi lill-Kummissjoni tkompli tirrazzjonalizza l-preżentazzjoni ta' abbozzi ta' baġits emendatorji biex b'hekk tikkontribwixxi fiż-żieda tal-prevedibbiltà fiċ-ċiklu baġitarju. Jekk jirriżulta li jkunu meħtieġa mizuri korrettivi, il-Kunsill jirriafferma l-impenn b'saħħtu tiegħu li jiehu pożizzjoni dwar abbozzi ta' baġits emendatorji malajr kemm jista' jkun.

¹ Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

² Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

13. Bhal fis-snin precedenti, il-Kunsill jappella lill-Kummissjoni biex fl-abbozz ta' baġit tagħha u waqt il-proċess baġitarju kollu tagħti previzjonijiet ta' kwalità għolja li jikkonċernaw kemm id-dhul kif ukoll in-nefqa, flimkien ma' informazzjoni f'waqtha, preċiża u trasparenti dwar is-suppożizzjonijiet sottostanti u ċifri baġitarji. Huwa kruċjali li l-previzjonijiet tal-Kummissjoni dwar is-sorsi kollha ta' dhul u dwar l-implimentazzjoni tal-passat u dik mistennija jkunu affidabbli u preċiżi sabiex jiġi evitat l-ibbaġitjar nieqes jew żejjed, kif ukoll riporti mhux ġustifikati u eċċessivi. Dan ser jippermetti wkoll li l-Parlament Ewropew u l-Kunsill ikunu jistgħu jivvalutaw kwalunkwe talba possibbli għal approprjazzjonijiet addizzjonali jew ir-riallokazzjoni ta' riżorsi eżistenti.
14. Abbozz ta' baġit preċiż huwa essenzjali sabiex l-Istati Membri jkunu jistgħu jantiċipaw il-livell tal-kontribuzzjonijiet tagħhom għall-baġit tal-Unjoni bi preċiżjoni ta' livell għoli. Il-Kunsill ifakkar li skont it-Trattat il-Kummissjoni għandha l-possibbiltà u r-responsabbiltà li tirrieżamina u taggusta l-estimi tan-nefqa għas-sena ta' wara pprovduti mill-istituzzjonijiet qabel ma jiġu ppreżentati fl-abbozz ta' baġit. F'dan il-kuntest, il-Kunsill jappella lill-atturi kollha, b'mod partikolari lill-Kummissjoni, biex jiehdu miżuri xierqa sabiex ikunu jistgħu jiġu evitati sejhiet mhux mistennijin għal aktar jew inqas kontribuzzjonijiet mill-Istati Membri, speċjalment meta l-impatt fuq il-baġits nazzjonali jista' jkun għoli.
15. Il-Kunsill ifakkar fil-prinċipju tal-unità tal-baġit u jappella lill-Kummissjoni biex tipprovdi l-mezzi finanzjarji meħtieġa sabiex jiġu implimentati l-politiki tal-Unjoni fil-baġit tal-UE. Għalhekk, it-trasparenza shiha fir-rigward tad-dhul assenjat u r-riporti hija kruċjali għall-ġestjoni finanzjarja tajba tal-fondi tal-Unjoni. Il-Kunsill jappella lill-istituzzjonijiet, lill-aġenziji u lill-korpi l-oħra kollha biex ikomplu jipprovdu l-informazzjoni rilevanti kollha hekk kif issir disponibbli u b'mod regolari.

16. Il-Kunsill ifakkar li l-multi, il-penali u l-imghax dovuti kollha imposti mill-Kummissjoni għandhom ikunu rreġistrati b'mod trasparenti bħala dħul tal-baġit f'konformità mad-dispożizzjonijiet tar-Regolament Finanzjarju.
17. Il-Kunsill huwa mħasseb dwar il-livell ta' impenji pendenti (RAL)³ u ser ikompli jissorvelja l-evoluzzjoni tiegħu. Huwa jappella lill-Kummissjoni biex tkompli tissorvelja l-evoluzzjoni tal-RAL skont l-intestatura u l-programm b'mod regolari u ssolvihom jew tiddiżimpenjahom mingħajr dewmien u f'konformità mar-regoli rilevanti. Il-Kunsill jistenna li l-Kummissjoni tippreżenta previżjoni ta' pagament għas-snin 2019-2020 u lil hinn qabel Lulju 2018 u li taġġornaha b'mod regolari.

Kwistjonijiet speċifiċi

Dokumenti baġitarji komprensivi

18. Il-Kunsill jinkoraġġixxi lill-Kummissjoni biex ittejjeb b'mod kontinwu l-kontenut tad-dokumenti baġitarji tagħha billi tagħmilhom aktar sempliċi, konċiżi u trasparenti, li jiġġustifikaw b'mod ċar l-appropriazzjonijiet mitluba, inkluż ir-riperkussjoni tagħhom f'termini ta' profili ta' pagament għas-snin ta' wara sal-2020 u lil hinn. F'dan ir-rigward, il-Kunsill jistieden lill-Kummissjoni biex takkumpanja kwalunkwe proposta li timmodifika l-livell miftiehem ta' appropriazzjonijiet ta' impenn u kwalunkwe proposta ta' mobilizzazzjoni ta' strumenti speċjali bl-impatt korrispondenti f'termini ta' pagamenti matul il-perijodi ta' programmazzjoni attwali u li jmiss. Peress li r-Regolament Finanzjarju l-ġdid, li qed jiġi diskuss, jipprevedi fl-Artikolu 39 tiegħu li, meta mqabbel mas-sitwazzjoni attwali, tiġi pprovduta informazzjoni addizzjonali u aktar estensiva mill-Kummissjoni meta tippreżenta l-abbozz ta' baġit, il-Kunsill jistieden lill-Kummissjoni biex tqis sa fejn ikun possibbli li diġà tipprovdi tali informazzjoni fir-rigward tal-abbozz ta' baġit għall-2019.

³ Skont ir-rapport ta' implimentazzjoni tal-Kummissjoni tat-18 ta' Jannar 2018, il-livell ta' impenji pendenti (RAL) tal-Kummissjoni kien jammonta għal EUR 267.1 biljun fl-aħħar tal-2017.

19. Il-Kunsill jirrikonoxxi l-utilità tas-sistema ta' "Monitoraġġ u Tbassir Attivi għall-Implimentazzjoni tal-Baġit", bil-għan li, fost l-oħrajn, tevita l-possibbiltà ta' zieda fl-akkumulazzjoni. Huwa jfakkar li dan l-eżerċizzju ta' rappurtar għandu jinkludi l-previżjonijiet ta' pagament aġġornati b'mod regolari biex jiġu diskussi f'laqgħat interistituzzjonali speċifiċi, f'konformità mal-punt 36§3 tal-Anness għall-Ftehim Interistituzzjonali dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba (FII)⁴.
20. Il-Kunsill jistieden lill-Kummissjoni biex tannessa mal-abbozz ta' baġit u taġġorna b'mod regolari lista komprensiva ta' proposti tal-Kummissjoni li għadhom ma ġewx adottati u li għandhom impatt potenzjali fuq il-baġit skont il-linja baġitarja, inkluż il-livell ta' approprjazzjonijiet ikkonċernat, u fuq l-għadd ta' persunal.
21. Il-Kunsill jistieden ukoll lill-Kummissjoni biex takkumpanja l-abbozz ta' baġit b'tabella komprensiva għas-sena 2019 li tikkonsolida estimu tat-tipi kollha ta' dhul assenjat intern skont il-linja baġitarja, harsa ġenerali tal-multi li x'aktarx jiġu rreġistrati bħala dhul tal-baġit, kif ukoll informazzjoni komprensiva dwar l-implimentazzjoni tal-istrumenti speċjali fl-appropriazzjonijiet kemm ta' impenn kif ukoll ta' pagament.
22. Il-Kunsill jilqa' b'sodisfazzjon il-prattika tajba li ma' kull proposta għal trasferiment ta' approprjazzjonijiet relatata ma' mobilizzazzjoni tal-Fond Ewropew ta' Aġġustament għall-Globalizzazzjoni u r-Riżerva ta' Għajnuna f'Emerġenza ikun hemm aġġornament tal-livell ta' implimentazzjoni tal-ammonti annwali massimi stabbiliti għall-istrument speċjali fis-sena finanzjarja. Bl-istess mod, il-Kunsill jistieden lill-Kummissjoni biex tippovdi aġġornament regolari dwar il-livell ta' implimentazzjoni ta' hlasijiet bil-quddiem relatati mal-Fond ta' Solidarjetà tal-Unjoni Ewropea.

⁴ Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba (ĠU C 373, 20.12.2013, p. 1).

23. Meta jipproponi l-mobilizzazzjoni ta' strument speċjali, il-Kunsill jistieden lill-Kummissjoni biex fil-proposta tagħha tinkludi aġġornament tal-livell ta' implimentazzjoni kemm tal-approprijazzjonijiet ta' impenn u kif ukoll ta' pagament tal-istrument speċjali rispettiv.
24. Il-Kunsill jissottolinja li d-dikjarazzjonijiet tal-programm ta' kwalità għolja u l-informazzjoni finanzjarja f'waqtha dwar il-proposti ta' nfiq huma kruċjali biex il-Parlament Ewropew u l-Kunsill jistabbilixxu, jikkonfermaw jew jimmodifikaw il-prijoritajiet baġitarji. Id-dikjarazzjonijiet tal-programm għandhom, b'mod partikolari, jiffukaw fuq l-informazzjoni dwar il-prestazzjoni, inkluż ir-riżultati miksuba, fuq il-ġustifikazzjoni għal-livell ta' approprijazzjonijiet mitluba, u fuq il-valur miżjud ta' attivitajiet tal-UE. Din l-analiżi għandha tkun marbuta b'mod ċar mal-linji baġitarji rilevanti sabiex jiġi appoġġat il-proċess tat-teħid ta' deċiżjonijiet baġitarji.

Kooperazzjoni interistituzzjonali matul il-proċedura baġitarja

25. Il-Kunsill iheghegħ lill-istituzzjonijiet kollha biex jikkollaboraw b'mod effiċjenti u kostruttiv, sabiex jagħtu lok għal proċedura baġitarja mingħajr xkiel u għall-istabbiliment tal-baġit għall-2019 skont l-iskadenzi stabbiliti mit-Trattat dwar il-Funzjonament tal-Unjoni Ewropea (TFUE) u f'konformità mad-dispożizzjonijiet tal-FII.
26. Il-Kunsill jappella lill-Kummissjoni biex tiżgura l-prezentazzjoni f'waqtha tad-dikjarazzjoni tal-estimi għall-2019, li tippermetti li kull istituzzjoni jkollha biżżejjed hin biex twettaq analiżi teknika dettaljata tal-estimi disseminati u biex thejji bir-reqqa l-pożizzjoni tagħha f'konformità ma' kalendarju prammatiku maqbul.
27. Il-Kunsill jenfasizza l-htieġa li tiġi ppreservata n-natura annwali tal-proċedura baġitarja u biex jiġu evitati d-diskussjonijiet dwar kwistjonijiet li mhumix marbuta direttament man-negozjati annwali dwar il-baġit. Huwa jfakkar li l-għan tal-Kumitat ta' Konċiljazzjoni, imlaqqa' f'konformità mal-Artikolu 314 TFUE, huwa li jistabbilixxi l-baġit għall-2019.
28. Il-Kunsill jappella lill-Kummissjoni biex tiżgura aċċess f'waqtu u ugwali għal informazzjoni u dokumenti trasparenti u oġġettivi fl-istadji kollha tan-negozjati ta' konċiljazzjoni.

29. In-nefqa amministrattiva tal-UE għandha tiġi razzjonalizzata aktar. Għalhekk, il-Kunsill iħegġegħ lill-istituzzjonijiet kollha biex inaqqsu jew jiffriżaw kemm jista' jkun in-nefqa amministrattiva tagħhom u biex jitolbu finanzjament biss għal htigijiet ġustifikati. Il-Kunsill iqis li kooperazzjoni aktar approfondita bejn l-istituzzjonijiet u l-korpi tal-UE kollha, inkluż il-kondiviżjoni tas-servizzi, hija meħtieġa biex ikun hemm iffrankar iehor.
30. Il-Kunsill jappella lil kull istituzzjoni u korp tal-UE biex jipprovdu lill-Kummissjoni fil-waqt b'informazzjoni ċara, komprensiva u kkonsolidata tan-nefqa amministrattiva tagħhom. F'konformità mar-Regolament Finanzjarju, il-Kummissjoni għandha tehmeż mal-abbozz ta' baġit id-dokumenti biex il-Parlament Ewropew u l-Kunsill ikunu jistgħu jevalwaw is-sitwazzjoni u jieħdu deċiżjonijiet imsejsin fuq il-fatti dwar l-allokazzjoni tar-rizorsi. Għandha tingħata l-attenzjoni dovuta lill-komprensibbiltà u l-komparabbiltà tal-informazzjoni pprovduta matul iż-żmien u bejn l-istituzzjonijiet. Kull istituzzjoni u korp tal-UE għandu jipprovdi informazzjoni ċara u konċiża dwar l-implimentazzjoni tal-passat tal-baġits tiegħu għall-2014, l-2015 u l-2016, u jispeċifika l-ammont ta' riporti u d-dhul assenjat żborżat.
31. Il-Kunsill jikkunsidra li l-livell tal-persunal tal-istituzzjonijiet, il-korpi u l-aġenziji kollha jeħtieġ li jinżamm taħt monitoraġġ u kontroll kontinwu. F'dan il-kuntest il-Kunsill jieħu nota tal-analiżi tal-każ rapida tal-Qorti Ewropea tal-Awdituri⁵ li hija valutazzjoni kwantitattiva dwar kif l-istituzzjonijiet, il-korpi u l-aġenziji tal-Unjoni Ewropea implimentaw l-impenn li hađu fil-Ftehim Interistituzzjonali tat-2 ta' Diċembru 2013 biex jitnaqqsu l-pożizzjonijiet fit-tabelli tal-persunal tagħhom b'5% matul il-perijodu 2013-2017. F'dan ir-rigward, il-Kunsill iqis li huwa importanti li jiġi rispettata it-tnaqqis ta' 5 % fil-pożizzjonijiet abbażi tat-tabelli tal-persunal għall-2012 u jħegġegħ lil dawk l-istituzzjonijiet, il-korpi u l-aġenziji tal-UE li għadhom ma laħqux il-mira li jwettqu t-tnaqqis li fadal.

⁵ Qorti Ewropea tal-Awdituri "Analiżi tal-każ rapida dwar l-implimentazzjoni tat-tnaqqis ta' 5 % fil-pożizzjonijiet tal-persunal":
<https://www.eca.europa.eu/en/Pages/DocItem.aspx?did=44567>.

32. Filwaqt li jirrikonoxxi li waqt il-perijodu 2013-2017 xi istituzzjonijiet, korpi u aġenziji tal-UE ngħataw responsabbiltajiet godda, u ġew mgħammra b'rizorsi godda adatti, il-Kunsill iqis li d-distakk bejn l-aspettattivi u r-rizultat huwa sinifikanti. F'dan il-kuntest, il-Kunsill jirrikonoxxi li billi l-enfasi tpoġġiet biss fuq l-għadd, il-metodoloġija magħzula ma kinitx adatta biex jintlaħaq l-għan li titnaqqas in-nefqa amministrattiva.
33. Il-Kunsill jistieden lill-Kummissjoni tressaq miżuri ta' segwitu adatti biex jiġu stabbilizzati tassew l-ispejjeż amministrattivi u biex jiġi kkontrollat l-għadd globali tal-persunal, inkluż l-aġenti kuntrattwali.

Barra minn hekk, il-Kunsill itenni l-htieġa ta' evalwazzjoni kwalitattiva tar-rizultati tal-implimentazzjoni tal-mira ta' 5 % mill-Qorti mill-aktar fis possibbli.

Aġenziji decentralizzati


34. Filwaqt li jirrikonoxxi n-natura pluriennali tal-azzjonijiet mwettqa minn xi aġenziji decentralizzati, il-Kunsill ifakkar li l-ibbaġitjar żejjed fil-passat wassal għal livell ta' riporti sostanzjali u mhux ġustifikat. Huwa jtenni l-importanza li l-finanzjament ta' dawn l-aġenziji jinżamm taht kontroll strett u li jiġi limitat biss għal htigijiet ġustifikati. Il-Kunsill jappella lill-Kummissjoni, meta tistabbilixxi l-abbozz ta' baġit tagħha għall-2019, biex tkompli tiehu kont tal-approprijazzjonijiet mhux użati. Huwa jappella wkoll lill-Kummissjoni biex tivverifika bir-reqqa, u jekk ikun meħtieġ tirrevedi, it-talbiet għal fondi u l-pożizzjonijiet proposti mill-aġenziji b'kont meħud tal-implimentazzjoni fil-passat, ir-rata tal-pożizzjonijiet vakanti, u l-konformità mal-mira ta' tnaqqis tal-persunal b'5%.
35. Il-Kunsill jistenna li l-Kummissjoni tkompli tagħti lill-Parlament Ewropew u lill-Kunsill stampa komprensiva dwar l-aġenziji, inkluża l-politika tal-bini tagħhom, flimkien mal-abbozz ta' baġit għall-2019.

Konkluzjoni

36. Il-Kunsill iqis li l-baġit tal-UE għall-2019 għandu jirrispetta b'mod sħiħ il-qafas eżistenti, l-analizi ta' nofs it-terminu u l-impenji li ttiehdu fil-passat u t-talbiet għal ibbaġitjar prudenti u margnijiet suffiċjenti. Il-baġit għall-2019 għandu jipprovdi riżorsi biżżejjed sabiex tissaħħaħ iżjed l-ekonomija Ewropea bit-tisħiħ tat-tkabbir intelligenti u inklużiv kif ukoll tal-impjiegi, bit-titjib tal-koeżjoni u l-agrikoltura effikaċi tal-UE, u sabiex ikun hemm rispons effikaċi għall-isfidi attwali u futuri. Il-baġit għandu b'mod partikolari jinkludi miżuri biex jiġu ttrattati l-isfidi b'rabta mad-dimensjoni interna u esterna tal-migrazzjoni u mal-protezzjoni tal-fruntieri esterni, kif ukoll b'rabta mal-kriżijiet tas-sigurtà, u biex jingħata kontribut għall-istabbiltà politika u ekonomika fil-pajjiżi ġirien tal-UE. Il-Kunsill jissottolinja li użu trasparenti, preċiż u responsabbli tar-riżorsi tal-Unjoni huwa prinċipju ġenerali biex iqarreb liċ-ċittadini tal-UE lejn il-proġett Ewropew.
37. Il-Kunsill ser jappoġġa baġit realistiku għall-2019, li jsib bilanċ tajjeb bejn il-prudenza fiskali u l-investimenti l-godda li jwasslu għat-tkabbir u l-impjiegi. Huwa jissottolinja li valutazzjoni f'waqtha, prevedibbli, trasparenti u preċiża tal-htigijiet ibbażata fuq informazzjoni baġitarja komprensiva hija għodda essenzjali biex jintlaħaq dan l-oġettiv.
38. Il-Kunsill itenni l-htieġa tar-rispett għall-aġġustamenti magħmula fil-kuntest tal-analizi ta' nofs it-terminu u l-limiti massimi rilevanti tar-Regolament dwar il-QFP għall-perijodu 2014-2020. Il-margnijiet suffiċjenti taħt il-limiti massimi huma essenzjali sabiex ikunu jistgħu jiġu indirizzati ċ-ċirkostanzi mhux previsti filwaqt li jipprovdu livell adegwat ta' finanzjament u li jiġu rispettati l-impenji li diġà ttiehdu fid-dawl tal-aċċellerazzjoni tal-implimentazzjoni tal-programmi għall-perijodu 2014-2020. Barra minn hekk, il-Kunsill jenfasizza l-importanza li jiġu pprovduti previzjonijiet tad-dhul affidabbli u preċiżi, li jippermettu lill-Istati Membri jivvalutaw fil-hin il-kontribuzzjonijiet mistennija minnhom għall-baġit tal-UE.

39. Il-Kunsill itenni l-importanza kbira li huwa jagħti lil dawn il-linji gwida u jistenna li l-Kummissjoni tiegħu kont debitu tagħhom fit-thejjija tal-abbozz ta' baġit għall-2019.
 40. Dawn il-linji gwida ser jintbagħtu lill-Parlament Ewropew u lill-Kummissjoni, kif ukoll lill-istituzzjonijiet l-oħra.
-

Evolution of payment appropriations (2007 - 2017)



EVOLUZZJONI TAL-APPROPRJAZZJONIJIET TA' PAGAMENT (2007-2017)
(minbarra d-dhul assenjat)

<i>(EUR miljun)¹</i>										
Proċedura baġitarja	AB(P)	AB(P) (IE inkluzi)	Pożizzjoni tal- Kunsill	Pożizzjoni tal- Parlament	Baġit ivvutat	Baġit Finali (inkl. BE u riporti nett) ²	Implimentazzjoni ³	Baġit finali - implimentazzjoni (ċifri)	Baġit finali - implimentazzjoni (%)	Implimentazzjoni /AB(P) (IE inkluzi) (%)
	1	2			3	4	5	6 (= 4 - 5)	7 (= 6/4)	8 (= 5/2)
2007	116 370	115 531	114 613	122 016	115 497	113 835	112 377	1 458	1,28%	97,27%
2008	121 533	120 347	119 410	124 196	120 347	114 835	113 070	1 765	1,54%	93,95%
2009	116 744	116 546	114 972	124 488	116 096	113 395	112 107	1 288	1,14%	96,19%
2010	122 316	123 061	120 521	127 526	122 937	123 203	120 490	2 713	2,20%	97,91%
2011	126 527 ⁴	126 527	126 527	126 527	126 527	127 219	126 497	722	0,57%	99,98%
2012	132 739	132 668	129 088	133 139	129 088	135 842	135 602	240	0,18%	102,21%
2013	137 798 ⁵	137 798	132 837	132 837	132 837	144 057	143 785	272	0,19%	104,34%
2014	136 066	136 061	135 005	136 444	135 505	138 577	138 440	137	0,10%	101,75%
2015	141 337 ⁶	141 337	141 214	141 214	141 214	141 769	141 586	183	0,13%	100,18%
2016	143 541	144 456	142 120	146 459	143 885	136 517	131 400	5 117	3,75%	90,96%
2017	134 899	135 422	133 790	138 029	134 490	126 877 ⁷	126 416 ⁷	461	0,36%	93,35%
Total	1 429 870	1 429 754	1 410 096	1 452 876	1 418 424	1 416 125	1 401 770	14 356	1,01%	98,04%
¹ Iċ-ċifri assoluti kollha fi prezzijiet nominali. ² Inkluz il-baġit ivvutat, kif emendat, u l-appropriazzjonijiet riportati mis-sena N-1 u eskluzi appropriazzjonijiet riportati għas-sena N+1. ³ Implimentazzjoni tal-baġit finali, kif emendat, inkluzi r-riporti. ⁴ L-AB inizjali għall-2011 ammonta għal EUR 130 136 miljun. AB ġdid gie pprezentat mill-Kummissjoni f'Novembru 2010. ⁵ L-AB inizjali għall-2013 ammonta għal EUR 137 924 miljun. AB ġdid gie pprezentat mill-Kummissjoni f'Novembru 2012. ⁶ L-AB inizjali għall-2015 ammonta għal EUR 142 137 miljun. AB ġdid gie pprezentat mill-Kummissjoni f'Novembru 2014. ⁷ Ċifri proviżorji.										